

دسمبر ۱۹۷۱ء

۴۰۹

اے آنکہ بختاب صد تماشا دیدی باغ وچمن و بہار و گلہا دیدی
غیر بھی "عالم مثال" کل کرد پنہاں تو بود آنچه پیدا دیدی
غالب کی یہ مثال وجود عالم کے بارے میں بڑی ندرت رکھتی ہے اور آغا بہ عالم کی کیفیت
سمجھانے کے لیے بہت مفید ہے جیسا کہ ہم "وحدۃ الوجود" کے زیر عنوان نقل کر چکے ہیں۔
غرض کہ ہندی شاعر اعظم کا ہر شعر معنویت رکھتا ہے اور شریح طلب ہے مگر افسوس کہ
صفحات کی تنگ دامانی آگے بڑھنے کی اجازت نہیں دیتی ہے

دامان نگہ تنگ و محل جن تو بسیار گلچیں بہار تو ز دامان گلہ دارد
آخر میں یہ گزارش ہے کہ آپ صفحات مذکورہ میں فلسفہ ویدانت، وحدۃ الوجود، وحدۃ
اشہود کا مطالعہ کر چکے ہیں، غالب کے چند فلسفیانہ اشعار کی تشریح و توضیح بھی پڑھ چکے ہیں۔
ان جملہ کتاب خیال میں فروعی اختلاف کے باوجود ایک چیز قدر مشترک ہے اور وہ ہے وجود
حقیقی پر ایمان لانا! روحانی قدروں کو تسلیم کرنا!

فی الوقت دنیا لادیت ادا لاندہ بیت کا شکار ہے، خاص کر ہماہندوستان بابا آدم کے
توحیدی تصور کو بھول چکا ہے اور اشرا کی تصور کی دلدل میں پھنس کر امن و سلامتی کی زندگی
کھو چکا ہے، دلوں کا اطمینان جاتا رہا ہے اور ملک میں "فرقہ داریت" انتہا کو پہنچ چکی ہے۔
ہنگامہ تانا کے بعد جو ذہنی اور فکری انتشار پیدا ہو گیا تھا اس سے کہیں زیادہ اب موجود ہے
ہمارے صوفیاء اور حقیقت پسند شعرا نے اس کا ایک ہی علاج تجویز کیا تھا اور وہ تھا۔ وحدۃ الوجود
آج بھی یہی فلسفہ ہمارے اندر وحدت و یکجہتی اور قومی اخوة و رواداری پیدا کر سکتا ہے اور دیگر
مذہب کا احترام ہمیں سکھا سکتا ہے۔ غالب بھی مرنجیاں مرنج اور صلح کل شاعر تھا وہ کسی سے شنی
اور عداوت نہیں رکھتا تھا ہے

آزاد رہوں اور مرا مسلک ہے صلح کل ہرگز کبھی کسی سے عداوت نہیں بنجھے
غالب کا یہ مسلک اسی لیے تھا کہ وہ متحد تھا اور توحید کا قائل تھا ہے

۴۰۹

ہم موجد ہیں ہمارا کیش ہے ترکِ رسوم ملتیں جب مٹ گئیں اجزاءِ ایماں ہو گئیں
کیا ہمارے ملک کے مفکرین اور جمہوری حکومت کے قائدین غالب کے فلسفہ بلکہ خود اپنے
بزرگوں کے توحیدی نظریہ کو اپنانا چاہتے ہیں ؟

کیا واقعی دل سے اپنانا چاہتے ہیں ؟ دل کی دنیا بسانا چاہتے ہیں ؟
انسان جسم اور روح سے بنے ہے، عالمِ مادیات میں انسان کا عنصری نفس بدن کے
ارتقا کا بلند ترین مادی مظاہرہ ہے اس کے بالمقابل روح، عالمِ روحانیات میں حقیقتِ
کبریٰ کے تنزل کا روشن ترین لطیفہ ہے۔ دل نفس اور روح دونوں کے میلِ لاپ اور معاشقہ
کا حسین ترین نتیجہ ہے۔ لہٰذا اگر باہم عشق و محبت نہیں، تطہیر و تزکیہ نہیں تو دل بھی نہیں اگر دل
نہیں تو زندگی بھی نہیں زندگی کی بہاریں بھی نہیں !

مجھے یہ ڈوبے دلی زندہ تو نہ مر جائے
کہ زندگی عبارت ہے تیرے جینے سے

انوار الباری شرحِ اردو صحیح بخاری شریف

تالیف مولانا سید احمد رضا بجنوری، تلمیذ علامہ کشمیری شیخ الحدیث دارالعلوم دیوبند
بخاری شریف کا مکمل عربی متن مع ترجمہ و شرح، پھر ہر اہم موضوع پر سیر حاصل بحث و نظر کل حوالوں کیساتھ
تمام مشہور و معتبر شروح حدیث اور نادر کتابوں کی نقول، سیکڑوں کتابوں سے بے نیاز کرنے والی، گویا علومِ حدیث
کی انسائیکلو پیڈیا، علمائے امت کے تفردات و تسامحات کا علمی و تحقیقی جائزہ، پہلی دو دہائیوں میں تیس سو سال کے
اکابر محدثین و ائمہ مذاہب کے مستند حالات، چالیس جلدوں میں سے بارہ شائع ہو گئی ہیں جن کی ضخامت ۲۵۰۰
صفحات ہے۔ عام قیمت ۱۰ روپے، روپے بھران کے لیے فی حصہ تین روپے علاوہ محصولِ ملک

نطقِ انوار: حضرت علامہ کشمیری کے ملفوظاتِ عالیہ کا گرِ نقد و خیر، قیمت سوا دو روپیہ

مکتبہ ناشر العلوم، بجنارہ روڈ، بجنور (دیوبند)

معظم کی مثنویاں

بتحقیق و تقدیم مولانا ابوالنصر محمد خاں دی

محمد حسین معظم قادری بیجاپوری کے کلام کا بیشتر حصہ ابھی غیر مطبوعہ ہے کسی منظوم نگار نے اس سے ان کے سوانح کا کوئی قابل لحاظ اناجیا راقم الحروف کو نہیں لگا۔ ان کے کلام ہی سے اتنا معلوم ہوتا ہے کہ غالباً وہ بیجاپور کے باشندے اور امین الدین اعلیٰ (م - ۲۴ - ۹ - ۱۰۵۵ھ) سے بیعت تھے۔ اپنی ایک مثنوی معراج نامہ کی تاریخ تصنیف ۲۷ رجب سنہ دس سو اسی بتائی ہے (۱۱) اپنی ایک اور مثنوی گلزارِ چشت میں برہان الدین غریب کی توصیف کرتے ہوئے لکھتے ہیں کہ جب ہندوستان کا بادشاہ اورنگ زیب سے

لیا شہ کی گنبد کا آکر پناہ برکت سوں حق شہ کے بختے گناہ

اس سے استنباط کیا گیا تھا کہ (۲) گدب میں پناہ لینے سے مراد اورنگ زیب عالمگیر کا وہاں دفن ہونا ہے۔ اس لیے معظم کا عالمگیر کی وفات تک (۲۸ - ۱۱ - ۱۱۱۸ھ) زندہ رہنا ثابت ہوتا ہے۔ محبتِ کرم خباب مبارک الدین صاحبِ رفعت نے بتایا اور غالباً ٹھیک بتایا کہ یہاں خوش فہوں اور زود یقیوں کی اتباع میں معظم نے ایک عوام پسند چلی ہوئی بات کا ذکر کیا ہے کہ جب سنہ ۱۰۶۹ھ میں یہودی اہل تسرہ کہ بعشق ہندو پوجہ مبتلا شدہ زلیت می کو دلفتوا لے کر بابِ شرع جلالت الحاد و ارتداد و زندقہ و بے دینی بحکم عالمگیر لایا س حیات عاری گردید (۳) تو نیند لگتے ہی سرمد اس کے خواب میں آکر دھکایا کرتے تھے اس سے عالمگیر کی نیند اچٹ جاتی تھی۔ چھٹکارا پانے کی کوئی تدبیر کارگر نہیں ہوئی تا آنکہ اس نے دکن آکر برہان الدین غریب کی درگاہ پر حاضری دی اگر طبرکت سوں حق شہ کے بختے گناہ

کی یہ توجیہ صحیح ہے تو اس سے ثابت ہوتا ہے کہ معظم سنہ ۱۰۵۲ھ تک تو بہر حال بقید حیات تھے کہ محمد علی الدین بحیثیت شہنشاہ ہند اسی سنہ میں دکن وارد ہوئے۔

رہی روایت یا کہانی کی حیثیت سواس کا بے اصل ہونا دونوں واقعوں کے درمیان کی چوبیس سالہ طویل غرض مدت ہی سے ظاہر ہے۔

محلہ بیت کے سلسلہ میں دو باتیں اور توجہ طلب ہیں۔

الف۔ معظم نے محمد علی الدین کو گناہ گار، برہان الدین غریب کی کرامت نمایاں کرنے کے لیے کہاہے ورنہ اسی بیت سے پہلے وہ اس کو بے شک دریب حق سبحانہ کا مقبول لکھ چکے ہیں۔

ب۔ ان آیات کے سوا محمد علی الدین کی مدح میں معظم نے گیارہ آیات کی جو غزل (۴) لکھی ہے اس میں بھی وہ اس حکمران کا ذکر بصیغہ حال کرتے ہیں۔

محلہ غزل یوں ہے (بحر رجز مثنوی سالم)

حق کے کرم اور رحم سوں چھترے عالم گیر کا
برحق دل اور بادشاہ کہتے جسے ظلِ اِلاہ
صاحبِ قزاق عالی سچا توں حکم چاروں داہگ پر
اوقاتِ کفایت کے ظفر پیکر جسے
جس پر کرم خواجہ کیے برحق اور زندہ پیر ہے
توس و قدرت سا ہاتھ میں حق لے دیا جس کے کلا
یہ بخ وقت جا کعبہ منے کرتا ہے اوجا کرم ساز
جس کے عدالت کا طبل آفاق پر محبتِ سلام
جیوں میک ڈمیر ہو سوار کرتا ہے رخ جیل طرن
شمشیر کو کہ کرم رکھ جہد پر ثابت قدم

بد تو نبی کے نور سے پر تو ہے عالم گیر کا
مرتب سے ترکِ فلک نو کر ہے عالم گیر کا
کئی ایک ہزاراں بادشاہ چاکر ہے عالم گیر کا
دین دار کہتے دین کا لشکر ہے عالم گیر کا
ہر ٹھکانہ پر اہلِ ایمان رہ رہے عالم گیر کا
سیفی کے سوتیرے قینب ہے عالم گیر کا
قرآن لکھنے رات دن دلبہ ہے عالم گیر کا
ہر ملک ہو رہشہر میں تو ڈر ہے عالم گیر کا
کہتے دل کتنی کھوند لاسٹیا تہ ہے عالم گیر کا
تو صاحبِ سیف و حکم وہ دہے عالم گیر کا

دیکھا معظم خلق ہو رہا تھا رشہ کے کچھ اوپر سالار کہتے اوس سفر ہر رہنے عالم گیر کا
 قطع کے مصرع اولی سے ایسا معلوم ہوتا ہے کہ معظم شاید یا غالباً محمد علی الدین اورنگ زیب
 عالمگیر کے دیدار سے مشرف ہوئے ہیں۔ کہاں؟ کس وقت؟ کن حالوں میں؟ میرا خیال
 ہے کہ یہ اطلاعیں دکن کی تہذیبی و معاشری تاریخ کے لیے نہایت کارآمد ہوں گی بہر حال
 گو بالکل واضح تو نہیں تاہم قرینہ سے ایسا معلوم ہوتا ہے کہ معظم نے یہ غزل بجا پور پر
 عالمگیر کے قبضہ کے بعد سرانجام دی ہے۔ یہ تو بالکل عیاں ہے کہ وہ محمد علی الدین عالمگیر کے
 کارناموں کو لائق تحسین و ستائش سمجھتے ہیں۔ کہا جاتا ہے کہ بجا پور و گوکنڈہ پر عالمگیری
 قبضہ ان علاقوں کے عوام کو ناپسند و ناگوار ہوا۔ ممکن ہے ایسا ہوا ہو لیکن یہاں کے دینی راہنماؤں
 اور روحانی پیشواؤں نے تو اس پر ذرا بھی ناراضی کا اظہار نہیں کیا بلکہ عالمگیری کے اس عمل پر
 خوش ہوئے اور اس کے ثنا خواں رہے۔ اور ان میں قصہ ابو شحمہ کے مصنف اور لیا گوکنڈہ دی
 اور شیخ محمد بنی جیسے علماء اور بحری اور معظم جیسے صوفیائے بجا پور بھی شامل ہیں (۵)، ان
 بزرگوں نے ایسا کیوں کیا؟ اس کا مفصل جواب اس وقت دیا جاسکے گا جب اس عہد کے
 تاریخی و ادبی پیداوار کا معتد بہ حصہ چھپ کر عام ہو جائے۔ صرف عشقیہ داستانوں کی
 اشاعت اس کے لیے ناکافی ہے اس لیے میں برائے تاکید اپنی گزارش کر رشتہ کرنا چاہتا
 ہوں کہ قدیم اردو اور اس سے متعلق دوسرے فنوں کی باقاعدہ تدوین و ترتیب کے لیے
 قدیم و کھنی ادب پاروں کی اساسی اہمیت سے انکار نہیں کیا جاسکتا لیکن اس کے ساتھ
 دکن کے مسلمانوں کی تہذیبی و فکری (اور کچھ تمدنی) تاریخ مرتب کرنے اور اس کو صحیح طور پر
 سمجھنے کے لیے مجھے یہ ادب کچھ کم اہم نہیں ہے۔

مظلم کے کلام کی تصحیح و تقدیم کا مقصد بھی یہی ہے ان کے کلام کا سبب یا بیشتر حصہ شائع
 ہونے پر ہی اس کے مالہ و ماعلیہ پر گفتگو کی جاسکے گی۔ فی الحال ان کی مشنویاں پیش
 خدمت ہیں امید ہے کہ اصحاب علم اپنی تنقید سے مستفید فرمائیں گے۔

اس وقت تک کی (مطبوعہ) معلومات کے اعتبار سے شجرۃ الاتقیاء (۱) نگراؤنچٹ
یا سالار وجودیہ سوائے کتب خانہ نختاریہ (سالار جنگ) کسی اور جگہ دستیاب نہیں ہو سکا
اس لیے مقابلہ و تقارن کا کوئی امکان نہیں رہا۔

تینوں مثنویوں میں کہیں ان کی تاریخ تصنیف نہیں پائی گئی
شجرۃ الاتقیاء میں عنوانوں کی جگہ خالی ہے جس سے صاف ظاہر ہے کہ انہیں غالباً
سرخ روشنائی سے لکھنے کا ارادہ تھا مگر کاتب کو اس کا موقع نہیں مل سکا جس مسودہ سے
یہ نقل ہوئی ہے اس سے شاید باقاعدہ تقارن بھی نہیں ہو سکیں کہ کہیں کہیں اطا کی غلطیاں
راہ پا گئی ہیں۔ جہاں تصحیح ضروری معلوم ہوئی وہاں اصل بھی نقل کر دی گئی ہے۔
اس مثنوی کا ستاون واں شعر ہے:-

ہو امج امر خاتم الانبیاء اسے نام رکھ شجرۃ الاتقیاء

اور اس کے آخر سے تیسرا شعر یوں ہے

اتاپانچ سو بیت بولا ہوں میں جو بولو کیے سوچ کھولیا ہوں میں

مگر یہاں صرف چار سو چھیالیس ابیات ہیں ان میں بھی بیت نشان ایک سو دو بیت نشان
اکیانوے کی ہو بہو نقل (تکرار) ہے مثنوی بحر متقارب میں ہے جب ضرورت غروض و
ضرب کہیں محذوف کہیں مقصور۔

شجرۃ الاتقیاء میں رسول اللہ صلی اللہ علیہ وسلم اور آپ کے چار اصحاب کے بعد محمد حسینی گیسو دراز
کی کرامتوں کا ذکر ہے سلطان احمد شاہ ولی بہمنی کا نام اسی ضمن میں ہے گیسو دراز کے بعد
ان کے خلیفہ شاہ جمال (خواجہ) کمال (الدین) مغربی کا ذکر ہے کہ مدارج سلوک طے کرنے
کے بعد حسب ارشاد مرشد حضرت کی معیت میں خراسان و سیلان اور عرب و عجم کا سفر کر کے
گلبرگہ واپس پھرے اس وقت مرشد کا انتقال ہو چکا تھا۔ غیبی اشارہ پا کر ہمایوں میں
اقامت اختیار کی۔ اسی زمانہ میں میراں ظبی مدینہ منورہ سے بشارت پا کر بے جا پور

آئے اور شاہ کمال سے بیعت ہوئے۔ شاہ کمال نے ان کو اپنی خلافت دی اور خود — عہدہ کے ریح جنگل بیابان کا — میراں جی کے صلب سے برہان الدین پیدا ہوئے۔ چند سال کی عمر میں اپنے والد سے بیعت کی اور والدہ سے اجازت لے کر سفر پر روانہ ہوئے۔ تین سال بعد واپس ہوئے تو اتنے لوگوں کو مرید کیا جن کا شمار دشوار ہے۔ خلیفوں کی تعداد بھی ہزاروں تک پہنچتی ہے۔ کتابوں کے ذریعہ ان کا کلام تلخ، بخارا، روم و شام تک پھیل گیا۔ وفات کے وقت اپنے ایک خلیفہ سید صاحب گھر کے یہاں کلاہ و شجرہ امانت رکھتے ہوئے فرمایا میری اہلیہ حاملہ ہے اس کے لڑکا ہوگا۔ میں تمہیں اس کی تعلیم و تلقین کی وصیت کرتا ہوں۔ چنانچہ لڑکا تولد ہوا۔ امین الدین نام پایا۔

امین الدین بدو شعور ہی سے پیدائشی ولی ہوئے ہیں۔ چنانچہ ایک سنیا سی نے پارس پتھر نذر کیا تو انھوں نے اسے تالاب میں پھینک دیا، سنیا سی نے ہائے وائے کی تو کہا جا اور اپنا پتھر اٹھالا! وہ پانی پر چلتا ہوا گیا اور اپنا پارس پتھر اٹھا لیا!!

یہ دریائے وحدت میں ایسا غرق رہتے تھے کہ نماز جمعہ ترک ہو جاتی تھی بے جا پورہ کے ایک حافظ دقاری سید بخاری نے توجہ دلائی تو فوراً شاہ پور تالاب پر مڑا بھجا نماز پڑھنے کھڑے ہو گئے۔ سید بخاری تک خبر پہنچی تو ان پر مہبت طاری ہو گئی۔ پھر انھوں نے اپنے ایک مرید سید خداوند کے ذریعہ ان کے یہاں کہلا بھیجا کہ عہد نبی نے احادیث میں یوں کہتے کہ عبادت ایک ظاہر کی ہے اور ایک باطن کی۔ اولیا باطن میں روزہ نماز کرتے ہیں۔ شریعت پر قائم رہنے والے ناپرد و عابد، طریقت پرستے والے عارف، حقیقت پرماں عاشر اور معرفت حاصل کرنے والے ماصل ہیں۔

رسول امجد مسلم نے جو کچھ فرمایا پس ہے کہ عہد شریعت بجز راہ دستا نہیں۔ اند یہ کہ شریعت زمین، طریقت درخت، حقیقت پھل اور معرفت اس کا ثمر ہے۔ آپ صلعم نے فرمایا ہے: شریعت مات، طریقت ستا ہے، حقیقت چاند اور سورج معرفت ہے۔ یہ بھی آپ

مسلم ہی کا ارشاد ہے کہ: شریعت کشتی، طریقت ندی، حقیقت صدف اور معرفت موتی ہے۔ آپ مسلم کا قول ہے: شریعت قول، طریقت فعل حقیقت حال اور معرفت ذات ہے سید بخاری نے یہ باتیں سنیں اور مان لیں تو پھر اس دن سے بکثرت لوگ امین الدین کے مرید ہوئے اور خود میں نے دیکھا کہ لاکھوں زنا اور لاکھوں جگمگون نے آپ کی بارگاہ میں حاضر ہو کر آپ کے روبرو سجدے میں گر پڑے۔“

امین الدین کے فرزند شاہ علی بابا تھے معظم نے ان کی تعریف و توصیف کر کے دنیا ترک کرنے اور شراب و معرفت کے نشہ میں سب کچھ بھلا دینے کی تلقین فرماتے ہوئے مثنوی ختم کر دی۔

مثنوی میں بیان شدہ خرق عادت اعمال سے صرف نظر کے معنوی استفادہ کے لیے اسکے کم از کم دو یا تین مقاموں پر توجہ کرنا ضروری معلوم ہوتا ہے۔

گیارہویں صدی ہجری میں کچھ بیجا پوری مسلمانوں کے دینی پیشواؤں نے نہایت بے باکانہ جرات کی کہ رسول صلعم سے ایسے اقوال بار بار منسوب کیے جو سولے اُن کے کسی اور اہل علم کے ٹھہنے یا سننے میں نہیں آتے تھے۔

اسی کے ساتھ یہ شہادت بھی جوڑیے کہ آپ صلعم کی سیرت کا بہت بڑا اور اہم حصہ جو روایتاً مشہور و متواتر اور روایتاً معتدل اور مقبول ہے اس کا ان کی تحریر میں کہیں کوئی سراغ نہیں ملتا۔

کہتے ہیں کہ گیسو دراز علیہ الرحمۃ کے پیش امام کمال الدین علم حصولی میں کامل تھے۔ جب بیعت کا ارادہ ظاہر کیا تو آپ نے فرمایا: کسی علم بھول کر کفر و اسلام و خواہش و آرام ترک کر کے اپنے آپ کو بیر میں غم کرو۔ اس کو رسول مانو اور ذات سے نبی کی نفی کرو۔ توبقہ حاصل ہوگی۔ کمال الدین نے بے چوں و چرا یہ باتیں مان لیں۔ مرید ہوئے اور بلند مرتبہ پایا۔

یہ معظم کا بیان ہے مگر تحریری نوشتوں اور زبانی روایتوں سے کہیں اس کا ثبوت نہیں ملتا کہ گیسو دراز علیہ الرحمۃ نے تحصیلی علم بھلا کر کفر و اسلام کا فرق نظر انداز کر دیا تھا۔ یہ ان پر الزام بلکہ اتہام ہے۔

یہی معظم لکھتے ہیں :- جب حافظ وقاری سید محمد بخاری نے امین الدین کو مجمعہ کی نماز یاد دلائی تو انھوں نے سطح آب پر بغیر ڈوبے دو گانہ ادا کیا۔ سید بخاری کرامت سے مرعوب ہوئے لیکن محققین نہیں ہوتے تا آنکہ سید خداوند نے اپنے پیر کی طرف سے انہیں رسول اللہ صلعم کی حدیثیں سنائیں۔

جس دن سے سید بخاری نے خدائیں کا حکم اور خدا کا امر ان گئے اسی روز سے امین الدین کے برحق ہونے کی شہرت ہوئی اور عوام جوق در جوق ان کے یہاں حاضر ہونے لگے۔

پہلی صورت میں ایک عالم اپنے مرجع خلائق مقتدی کی بات فوراً مان لیتا ہے دوسری صورت میں مکلف شرعی سے آنا دہونے کا اظہار خرق عادت فعل کے ذریعہ ہوتا ہے۔ حال شریعت اس کو تسلیم نہیں کرتا لیکن اللہ کے رسول کا فرمان بسر و چشم قبول کر لیتا ہے۔ صوفی کی ولایت بھی اسی وقت مسلم ہوتی ہے جب لا اس کی تصدیق کرتا ہے۔

کیا معظم نے یہ سب کچھ (یا بیشتر) مطابق واقعہ قلمبند کیا ہے یا اپنے تخیلات نظم کئے ہیں؟

بہر تقدیر غور و فکر کرنے والوں کے لیے مواد فراہم کرنے کی انجیسی کوشش جاری ہے۔

پیش نظر دوسری مشنوی سابقہ مشنوی کی طرح بحر متقارب میں ہے اس کا نام گلزارِ حشر معظم ہی کا دیا ہوا ہے کہتے ہیں سے

مبارک رکھا نام گلزارِ حشر پڑھے یا سنے سو وہ پاوے بہشت

بیت نشان ۳۵۴۔ اس سے پہلے ہے طر یہ سب چار سو و یکھ ابیات ہیں۔

مگر موجودہ مخطوطہ میں ابیات کی تعداد صرف تین سوا انتہر ہے۔ زین الدین کی مدح کا آخری شعر ہے

کے عجیب شہنشاہ کرم کا نظم ہوا ختم ہوا کس خواجہ امیر
اس راقم کو کچھ ایسا اندازہ ہوا کہ شاید مثنوی میں بائیس چشتی بزرگوں کا ذکر ہوگا۔ شمار کیا تو
صرف ستروہی بکے۔ معین الدین چشتی، قطب الدین، فرید الدین، نظام الدین، منتجب الدین،
برہان الدین اس کے بعد شاید انہیں کے خلیفوں کا ذکر ہے۔ نام یہ ہیں۔ شاہ راجہ قتال،
حسن شیر، پیر بخاری، پیر سانگرے سلطان، جلال الدین گنج روان، زین الدین (۹) اس
لیاظ سے گتے میں غلطی ہے یا موجودہ مخطوطہ نسخہ سے قریباً انتیس یا تیس ابیات ساقط ہیں یا یہ
کہ درج بالا مصرع میں وہ اشارہ نہیں ہے جس طرف میرا ذہن گیا۔

بہر طور گلزارِ چشت با اعتبار مضامین بزرگوں کی زیادہ تر تو خرق عادت کرامتوں اور
کمران کی مخصوص عادت یا تعلیم پر مشتمل ہے۔ جن بزرگوں کے احوال درج ہیں ان میں چار یا پانچ
نام اولیائے دکن کے متداولہ تذکروں میں نہیں پائے گئے۔ جیسے پیر تین دمڑی شاہ کالے، ہوسی دیوڑ
شاہ پیر غازی اور شاہ حسین۔

نام والی بیت کا دوسرا مصرع یعنی طر پڑھے اور سنے سو وہ پاوے بہشت بھی قابل
توجہ ہے۔ اس سے ایسا معلوم ہوتا ہے کہ معظم اس نظم پر تبرک و تقدس کا رنگ چڑھانے اور
اس کے پڑھنے اور سننے کو ایک مستحب فعل قرار دیتے ہیں خواہ استحباب کا درجہ کتنا ہی کم ترکیوں
نہ ہو۔ انھوں نے ایسی چیزوں کو غالباً اس اصل پر قیاس کیا جس میں قرآن پڑھنے، سننے اور لکھنے
پر ثواب کی بشارت آئی ہے (۹) متبرک و مقدس تحریروں کے پڑھنے اور لکھنے کی
یہ قدر ہندو قدم میں بھی مانی گئی ہے۔ بہا بھارت کی ضمنی حکایتوں کے آخر میں آتا ہے کہ جو کوئی
اس کو پڑھے گا یا سنے گا اس کو یہ اور یہ اجر ملے گا۔ دونوں نے ملاحظہ ہوں (۹)

اگر شردھاشی فرماتے ہیں :- جو لوگ گڑ رچی کی اس مہاتم کو صدق دل سے نہیں

یا اہل عالم کو سنائیں گے انہیں گڑبج کی برکت سے ان کی نجات میں شک نہیں۔
دستوت جی کی پتر کا بیان کہ جو شخص سرپ جلیہ سے گایا پڑھے گا اسے سانپ کے زہر سے
خوف و خطر نہ ہوگا۔

نذہبی رنگ کی تحریروں سے اس طرح استفادہ کرنے کی ترغیب معظم کے سوا بعض
اور دکنی شاعروں نے بھی کی ہے یہاں بطور نمونہ دو مثالیں پیش ہیں ایسے گجراتی کے قصیدے
کی آخری بیت ہے۔

مطلب مجھے اتنا چاہئے جو اس قصیدہ کو سننے دے فاطمہ اخلاص سول پھر کر مجھے بخشے اجر
اس کی ابتداء میں مکین کا شعر ہے
جو کوئی اس کو پڑھ کر منگے مدعا خدا اس کو دیوے گا نادرجہ خدا
اور اسماعیل کے گھر نامہ کے ایک نسخہ کی آخری بیت ہے۔
جب کوئی پنجشنبہ کو پڑھے گھری خدا ئی کرے گا اسے بہتری

بعض تصحیح جو رموز استعمال کیے گئے ان میں جملہ خفت، خارج از تقطیع اور قیام
وزن کے لیے یہ اس لیے کہ:

قدیم اردو شعرا مسلمہ شعری ضرورتوں کے سوا بھی لفظوں کے لہجہ میں تغیر
کردیتے ہیں۔

عربوں کے پاس شعری ضرورتیں حسبِ بیانِ زخشری سے
ضرورة الشعر عشرہ جملہا وصل و قطع و تخفیف و تشدید
مد و قصر و اسکان و تحرک و منع صرف و حرف ثم تعدید

ان میں سے دو یا تین چھوڑ کر، کہ عربی سے خاص ہیں، باقی ضرورتوں کو ایرانی شاعروں
نے بھی تسلیم کر لیا اور انہی ابتداء میں اردو والوں نے بھی۔ مگر ان ضرورتوں سے استفادہ کرنے کے

بھی چند موقع محل ہیں تفصیل عروض کی کتابوں میں دیکھی جاسکتی ہے۔ قدیم اردو شعرا ان مقاموں کے سوا بھی لفظوں کے سکون و حرکت میں تغیر کرتے ہیں۔ ایسا کرنے کی وجہ ضرورت شعری سے قطع نظر، زبان کی تکنیکی حالت اور ان کا مخصوص لہجہ بھی ہے۔ اس ادبی عنصر کو بعض لوگ یوں بیان کرتے ہیں: ”دکھنی شعور جیسا بولتے تھے ویسا ہی باندھتے تھے بلکہ نثر میں بھی ایسا ہی لکھتے تھے“ مگر یہ بھی ہر جگہ ہر وقت درست نہیں ہے۔ ایک ہی طویل نظم میں بلکہ بعض اوقات غزل تک میں بھی دونوں طرح کی مثالیں ملتی ہیں۔

ہمارے خارج از قطع یا برائے قیام وزن بتانے کا مفہوم صرف اتنا ہے کہ اس مقام پر ایسا اور ایسا پڑھنا چاہیے اس کی علت بتانے کی کوشش نہیں کی گئی کہ میں اپنے آپ کو اس موضوع پر کچھ کہنے لکھنے کا اہل نہیں پاتا۔

رہی فرہنگ الفاظ سواس کے متعلق یہ جان لیجئے کہ معنی بتانے کے لیے جو الفاظ منتخب کیے گئے ہیں وہ محض شخصی و ذاتی صوابدید پر منحصر ہے۔ اگر کوئی چاہے تو بلا تکلف کہہ دے کہ اس میں غریب الفاظ کے معنی تو بہت کم دیئے گئے ہیں اور آسان الفاظ کے معنی زیادہ۔ پہلے ہی عرض خدمت ہے کہ یہ ہر ایک کی پسند کے مطابق بالکل نہیں، زیادہ تر اپنی پسند کے مطابق لکھ رہا ہوں، اور یہ کہ فوق کل ذی علیہ علیم والکمال للہ۔

(۱) نوائے ادب = ج - ۴ - ش - ۴ یا بتہ ۱۹۵۳ بمبئی

(۲) قدیم اردو = ج - ۱ - ص ۲۲۲ اور آگے ۱۹۶۵ حیدرآباد

(۳) واقعات عالمگیری = عاقل خاں رازی مطبوعات مسلم یونیورسٹی - ۱۹۴۵ - ص ۱۲۱ -

آثر الامراء = ج - ۱ - ص ۲۲۶

(۴) انجی خاندانی بیاض اور دیوان - ورق ۴۰ - راقم الحروف جناب ڈاکٹر غلام عثمان صاحب ریڈرارد وجامہ عثمانیہ کامنوں ہے کہ آپ نے اس غزل کا انجمن ترقی اردو علی گڑھ کے نسخہ سے مقابلہ فرمایا۔ آخر کے تین شعروں کا انداز آپ ہی کی وجہ سے ہو سکا۔ اس میں اگر غلطی ہو تو